

Мыекъопэ районым ит поселкэу Каменноостскэм дэсхэр зэшъоштхэ псы къабзэр мы мафэхэм етлупщыгъэу ращалэ. Ащ дэлэжьэрэ псэолъэшхэм ялофшэн зынагъэсыгъэм зыщигъэгъозэнэу АР-м и Лышхъэу Тхаклушынэ Аслъан тыгъуасэ клогъагъэ. Ащ игъусагъ Премьер-министрэу Къумпыл Мурат.

Илъэситлуклэ узкълэбэжы-мэ, 2010-рэ илъэсым игъемафэ, мы псэуплэм ыкли нэмыклхэм псыр язытышт системэр ащэгъэуцуи, атлупщыгъ. Арэу щытми, псы къабзэр афэклэгъэхэгъэнымклэ юфыгъо пстэури ащ щыухыгъэ хъугъэп. Каменно-остскэм ипсыкъэкълуаплэхэм псэу къарыхъэрэр зэрэшлоим кыыхэкълклэ, ащ дэсхэр зэшъоштхэр къафашэн фаеу

ным тегъэпсыхыгъэ юфтхъабзэу зэшлуахыхэрэм къадыхэ-лытагъэу зекло-зыгъэпсэфыплэ зэхэт мы псэуплэм пэмычыжъэу щыгъэпсыгъэнэу чыплэр агъэнфагъ. Ар инвесторхэмклэ нахъ хъопсагъо хъуным фэшлэ зэтрагъэпсыхъанэу рагъэжыагъ. Ащ ипроект къыдыхэлъытагъэу псыри поселкэм къыра-щаллэ. Джащ фэдэу проектум къыщыгъэнэфагъэх гъэстыны-



Юныгъо мазэм афатлупщышт

хъугъэ. Ар цыфхэмклэ зэрэмы-псынклэгъом имызагъоу, районымкли, поселкэмкли зэрарэу щытыгъ. Юфыгъом идэгъэзыжын республикэм ипашэхэр ыуж итыгъэх, джы мары АР-м и Лышхъэу зэрэшагъэгъозагъэмклэ, Юныгъо мазэу кыыхаштым и 20-м адэж псы къабзэр поселкэм дэхэм афатлупщышт. Республикэм зекло-ным зыщегъэушъомбгъугъэ-

пхъэ шхуантлэмрэ электричествэмрэ якъэкълуаплэхэри, чыплэу зыгъэпсэфыплэхэр зыдэщытыштхэм язэтэгъэпсыхъани. Зэкълэмкли проектум ишлын сомэ миллион 225-м ехъу тэфэшт, 2013-рэ илъэсым ыклэхэм анэс юфшлэн пстэури аухынэу гухэлъ ял.

— Мыекъопэ районымр анахыбэу инвесторхэм апэдгъохыхэрэм ащыщ, — къылуагъ

Тхаклушынэ Аслъан юфхэр зынагъэсыгъэхэм зышагъэгъуазэм ыуж. — Сыда плэмэ гъэстыныпхъэ шхуантлэмрэ псэу зэшъоштхэмрэ алъэныкъоклэ мыр ауж кенэ. Ащ имызагъоу, зеклоным зыщегъэушъомбгъугъэным мыр фытегъэпсыхъагъ. Инвесторхэр къетшаллэхэу туризмэм хэхъоныгъэ ышлымэ цыфхэм ящылаккли нахышлу хъушт.

Инвесторхэр нахыбэу къызы-клоштхэри псымрэ гъэстыныпхъэ шхуантлэмрэ икъоу районым илэхэм ары.

УФ-м зеклонымклэ и Агентствэ мы проектум игъэхъазырынклэ ыкли ащ къыдилъытэрэ пстэури пхырыщыгъэнымклэ лэпылэгъу къызэрафэхъугъэр Къумпыл Мурат мыщ дэжым къыщыхыгъэщыгъ, Адыгейм мы лэныкъом зыщиушъомбгъуным ащ фэдэу аналэ къызэрэтырагъэтырэм фэшлэ зэрафэразэхэр къылуагъ. Мыщ даклоу, цыфхэр псымклэ гумэкълыгъоу зыхэтэгъэхэр дагъэзыжын зэралъэкълэгъэми лэшэу зэригъэразэхэрэм къыклитгъэтхыгъ.

Нэужым республикэм ипашэхэр псэолъэшхэм ахэхъагъэх, ялофшлэн зынагъэсыгъэр

зэрагъэлъэгъугъ. Пстэумкли километри 4,5-рэ зикълыхъэгъэ псыкъэкълуаплэм щыщэу 3-м ехъу плэми хъунэу члалхъэгъах. Илъэсэу тызыхэтым ыклэ нэс аухын фэагъэр Юныгъом шломыклэу зэралупщыштымклэ лэшэу зэрафэразэр Тхаклушынэ Аслъан къыыхыгъэщыгъ. Ащ ыгу римыхыгъэу, зымыгъэрзэгъэр поселкэм изытет, уцыр лъагэу къызэрэщыкълыгъэм, хэкклхэр урамхэм зэрательхэм администрацием ипашэхэм аналэ тыраригъэдзагъ, елбэтэу агъэкъэбзэнэу, тапэкли лэпэдэлэл амышлынэу афигъэпытагъ.

ХЪУТ Нэфсэт.

Сурэтыр А. Гусевым тырихыгъ.

АР-м ХЭДЗЫНХЭМКЛЭ И ГУПЧЭ КОМИССИЕ

Кандидатитф ытхыгъ

Тэхутэмыкъое районымклэ зы мандат зилэ хэдзыплэ коеу № 25-м Адыгэ Республикэм и Къэралыгъо Совет — Хасэм и депутатэу щыхадзыгъагъэм ипшъэрлыгъэр нахъ пасэу зэригъэтлылбыжыгъэхэм, Парламентым хэт депутатхэм япчъагъэ игъэкъужыгъэн зэрэфаем къапкъырыкълызэ, Адыгэ Республикэм хэдзынхэмклэ и Гупчэ комиссие унашъоу ышлыгъэмклэ а коим 2012-рэ илъэсым чъэпыогъум и 14-м хэдзынхэр щылэштхэу ыгъэнэфэгъагъ. Адыгэ Республикэм и Къэралыгъо Совет — Хасэм и депутатхэм яхэдзынхэм яхыллэгъэ Законным зэригъэнафэрэм тетэу, хэдзынхэм

ахэлэжээн гухэлъ зилэхэм кандидатэу зыгъэтхыгъэным фэшлэ ищыклэгъэ тхылхэр шышхъэу и 27-м шломыклэу Адыгэ Республикэм хэдзынхэмклэ и Гупчэ комиссие къырахыллэнхэ фаеу щытыгъ. А плалъэм шломыклэу кандидатхэр къагъэлъэгъуагъэх, зыгъэтхыгъэным фэшлэ ищыклэгъэ тхылхэр АР-м и Гупчэ комиссие къырахыллэгъэх.

Тыгъуасэ, шышхъэу и 30-м, АР-м хэдзынхэмклэ и Гупчэ комиссие илэгъэ зэхэсыгъом кандидатхэм къырахыллэгъэ тхылхэр зэрауплэкълугъэхэр, ахэр шапхъэхэм зэрадиштэхэрэр шагъэунафыгъ, ищыклэгъэ тхылхэр къызыхыллэгъэхэр

Адыгэ Республикэм и Къэралыгъо Совет — Хасэм и депутатынымклэ кандидатхэу атхыгъэх, ар къэзыушыхъатырэ тхылхэр аратыгъэх. Хэбзэгъэуцугъэм зэригъэнафэрэм тетэу, затхыгъэхэ мафэм къыщыублагъэу кандидатхэм жэрыло гъэдэлон юфшлэныр рагъэжээн фитых. Ащ къыклэлъыклошт къэбарлыгъэу аналхэр зышагъэфедэшт гъэдэлон юфшлэным изэхэщэн. Гъэзетхэмклэ, телевидениемклэ, радиомклэ кандидатхэм хэдзаклохэм къафалотэштхы хэдзынхэм япэгъоклэ программэхэм агъэнэфэрэ гухэлхэр. Хэдзаклохэм нахыбэу цыхъэ зыфашыгъэр ыкли зыдырагъэштагъэр ары депутат манда-

тыр зыфагъэшъошэщтыр. Арышъ, зыцлэ къетлогъэ коим щыпсэурэ хэдзаклохэм чаныгъэ къызыхагъэфэн, анахъ зифэшъуашэу алъытэрэм амакъэ фатын алэкълышт.

Адыгэ Республикэм и Къэралыгъо Совет — Хасэм и депутатынымклэ кандидатхэу атхыгъэхэм ацлэхэр къетэлэх. Ахэр Урысые политическэ партией «Единэ Россия» и Адыгэ республикэ кьутамэ къыгъэлъэгъогъэ Бастэ Хыс Джанхъот ыкьор, еж-ежырэу кандидатэу зыкъэзыгъэлъэгъогъэхэ Къэлэкьутэкъо Тимур Александр ыкьор, Квитко Елена Михаил ыпхъур, Мартыников Сергей Александр ыкьор, Чэркае Руслан Чэримэ ыкьор арых.

СЭХЪУТЭ Нурбий.

Еджаплэхэр къаухъумэштхы

Юныгъом и 1-м клэлэеджаклохэр дахэу гъэклэрэклагъэхэу еджаплэхэм къаколлэжыштых. Апэрэ одыджыным имэфэклэ къеколлэгъэ сабийхэр къаухъумэгъэнхэм фэшлэ полицием илофшлэ миным ехъумэ гъэсэныгъэм иучреждениехэр къагъэгъунэштхы. Ащ нэмыклэу, ыпэкклэ зэзэгъыныгъэ зыдашлыгъэ унэе ухъумэкло къулыкъухэм яллыклохэри общественнэ рэхъатынгъэр къаухъумэгъэным фэгъэзэгъэштхы.

Ыпэкклэ зэхэгъэуцогъэ планым диштэу, илъэсыклэ еджэгъум ехъулэу республикэм ит еджаплэхэр ыкли ахэм апэгъунэгъу псэуалэхэр машло къэмыхъуным пае ищыклэгъэ лэмэ-псымэхэмклэ зэрэзэтэгъэпсыхъагъэхэр, терроризмэм щыгъухъумэгъэнхэм зэрэфэхъазырхэр ауплэкълугъэх. Мы пшгъэрлыгъэр зэшлохыгъэнхэм специалист-кинологхэм агъэсэгъэ хъэхэр ягъусэхэу къыхагъэлэжыагъэх.

Мэфэклэ мафэм полицием илофшлэн гъэлъэшыгъэ шлыклом тетэу зэхашт. Хъугъэ-шагъэ горэ къэхъумэ, Адыгэ Республикэм хэгъэгуклошлэ юфхэмклэ и Министерствэ хэхъэрэ СОБР-мрэ ОМОН-мрэ якъулыкъушлэхэр афэгъэзэгъэштхы.

(Тикорр.).

Республикэм имэкъумэщ хъызмэт программэ зэфэшхьафхэу къоджэдэсхэм шлуагъэ къафэзыхьхэрэр шагъэцаклэх. Ахэр ялэпылэгъухэу лэжыакохэм Иофшэным гъэхъэгъэ зэфэшхьафхэр шашых, къуаджэм щылэныгъэу дэлъыри нахышлу мэхьу.

Къуаджэм дэлэпылэх

Мэкъумэщ хъызмэтым мы илэсым шагъэфедэнэу сомэ миллион 560-рэ къафатлупшы. Ащ щыщэу миллион 428,2-р — федеральнэ, миллион 131-р республикэ бюджетхэм къарэ-кы. Ахэр къуаджэм шызэшлуахыт Иофгыбохэу зыпэлуагъахьхэрэр программитлу мэхьу. Къэралыгъо программэу мэкъумэщ хъызмэтым хъыоньгъэ егъэшлыгъэным фэгъэхьыгъэм къыхиубытэу Адыгэ Республикэм и Лышхъэрэ Урысые Федерацием мэкъу-мэщымкIэ иминистрэрэ зэзгъыныгъэу зэдашыгъэм тетэу а Ипылэгъум шыщ Iахышлу республикэм къыфатлупшыгъ ыкIи ар мэкъумэщ продукциие къэзыжыкхэрэм аIэклагъэхьагъ.

— Тиреспубликэ ятлонэрэ

программэми Иоф шешIэ, — еIо Адыгеим мэкъу-мэщымкIэ иминистрэу Юрий Петровым. — Ар «Къуаджэм социальнэ хъыоньгъэ егъэшлыгъэныр» зыфиорэр ары. Ащ республикэмкIэ мэхъаншхо иI. Къоджэдэхэм газыр, псыр ыкIи псауныгъэр къэухъумэгъэнымкIэ фэлэ-фашIэу ячыкIагъэр зэкIэ аIэклэгъэхъэгъэн фае. Программэу зигугъу къэсшыгъэм игъэцэкIэн пэлухъанэу сомэ миллион 83,5-рэ — федеральнэ ыкIи сомэ миллион 61,7-рэ республикэ бюджетхэм къарыкIыт. Ахэм азыныкIо зищыкIагъэхэм аIэклагъэхьагъ, ар агъэфедэз агъэ-нэфгъэ Иофхьабзэхэр зэшлуахы. ЗэрэрахъухьагъэмкIэ, ятлонэрэ программэм тетэу

къафатлупшыт ахъшэр газрыкIонIэ километрэ 44-рэ, псырыкIонIэ километрэ 33-рэ, фельдшер-мамыку чIыпIи 5-рэ шлыгъэнхэм апэлухъашт. Ащ фэшхьафэу аужырэ илгъэхэмкIэ апэрэу а программэм къызэрэдилытэрэм тетэу, къуаджэу Хьэлэкъуае кIэлэ-цIыкIу 360-рэ шеджэнхэм те-гъэпсыхъэгъэ еджапIэр зычIэ-тыт унэр шагъэпсы. Мэхъэ-нэ ин иI къуаджэм щыпсэххэрэ специалист ныбжьыкIэ 28-мэ унэхэр зэрагъэгъотынхэм фэшI сертификатхэр зэраратыгъэхэм.

Республикэм джыри 2012-рэ илгъэсыр къыхиубытэу агъэ-цэкIэшт программитлу шыра-хъухьагъ. Апэрэ программэр зыфэгъэхьыгъэр фермерхэу Иофшэныр езыгъажьхэрэм Iэпылэгъу афэхъугъэныр, ятлонэрэ программэр КФХ-хэм былымхъуныр нахышлу ащы-зэхъэгъэныр ары. А програм-мэхэр гъэцэкIэгъэнхэм къы-дельгыт республикэм джыри мэкъумэщышIэ-фермер хъыз-мэстIэлэ 22-рэ шызэхъэгъэ-нэу ыкIи былымхъо фермищ шыгъэпсыгъэнэу.

ЛIЭХЪУСЭЖЬ
Хьаджэртбый.

ШукIэ агу кьинэжьищт

Бзыльфыгъэ Iушэу, губзыгъэу, шырытэу, кылоштым егупшысэ-мэ, кылоу, упчIэжьишэу пшымэ ухъэжьишэу цыфэу Тамбий Джан-тыгъэ зышIэщтыгъэхэм агу кьинэжьищт.



ШIэныгъэлэжьи «Тхы-бзэм» нэмыкI ИофшIагъэ кы-иIэмыкIыгъагъэми, ащ на-укэм уасэу шыриIэр нахь макIэ хуштыгъэп.

Илгъэсыбэрэ Джантыгъэ уни-верситетыр зытет гъогум — иIофшIэлэ гъогу мытхытхъэу рыкIуагъ. Бэрэ сыкIырыплъы-щтыгъ. Ренэу рэхъатэу, ичыкхэ зытелыжьишэу, ятлонэрэ унагъо фэхъугъэ университетым илгъэ 50-рэ ар кIуагъэ. ГухэкI нахь мышIэми, джы Джантыгъэ блэкIыгъэ уахътэм итэу игугъу тэшIы. ИкIыгъэ мазэм ащ иду-най ыхъожьишэу. ГухэкIышху, ау, зэрало хабзэу, къэхъугъэу мылэжьишэу щыIэп, гъэшIэ дахэ кыгытэу, илгъыгъэхэр, игу-псэхэр ышхъагъ итхэу, агъэ-лэпIэу кыпекIокIыхъэ ар дунаим ехыжьишэу. Тхъэм джэ-нэтыр кырет. Мы мазэу ты-зыхъэтым и 25-м Джантыгъэ псаугъэмэ ыныбжь 87-рэ хъу-щтыгъэ, ащ тефэу мэфэ тIокIи-тIур фашIыгъ.

Тамбий Джантыгъэ зымы-шIэрэ адыгэ шьолъырым исэп кыгытэу, илгъыгъэхэр, игу-псэхэр ышхъагъ итхэу, агъэ-лэпIэу кыпекIокIыхъэ ар дунаим ехыжьишэу. Тхъэм джэ-нэтыр кырет. Мы мазэу ты-зыхъэтым и 25-м Джантыгъэ псаугъэмэ ыныбжь 87-рэ хъу-щтыгъэ, ащ тефэу мэфэ тIокIи-тIур фашIыгъ.

Тамбий Джантыгъэ зымы-шIэрэ адыгэ шьолъырым исэп кыгытэу, илгъыгъэхэр, игу-псэхэр ышхъагъ итхэу, агъэ-лэпIэу кыпекIокIыхъэ ар дунаим ехыжьишэу. Тхъэм джэ-нэтыр кырет. Мы мазэу ты-зыхъэтым и 25-м Джантыгъэ псаугъэмэ ыныбжь 87-рэ хъу-щтыгъэ, ащ тефэу мэфэ тIокIи-тIур фашIыгъ.

ИофшIэгъабэу шIэныгъэлэ-жьи илэхэм ащыцэу «Тхы-бзэр» анахь къахъшэ. Адыгэ еджапIэ щыIэ зыхъугъэм къы-щегъэжьишэу апэрэу блэу зэ-хэтэу Тамбийм егъэджэнымкIэ Iэпылэгъу кыдыгъэкIыгъ. Ащ хъахъгъэх «Жьогъо нэфыр», тетрадиIэ хъурэ «Тхэныр», таблицэхэр зэрэбгъэфедэ-щтымкIэ Iэпылэгъур, хьарыф-хэмрэ пычыгъохэмрэ якIасс, «Тхыбзэм» зэрэбгъэджэщтхэ шIыкIэр ыкIи нэмыкIхэр.

Джантыгъэ зэпсаум бэрэ гу-щылэгъу сыфэхъоу кыхэкIы-щтыгъ. ТелевизорымкIэ сабий губзыгъэ къэгущыIэу е езбы-рэу фэлэзэу усэ кылоу зыхъукIэ Джантыгъэ кылоуагъэр сы-гу къэкIыжьи. ЦыкIу дэдэу

еджакIэ ымышIэу ышыпхъу нахыжь кыратырэ усэ кы-хъэхэр, поэмэ псаухэр зэригъа-шIэхэти, кыкIырэр ымышIэми цыфхэм агъэшIагъоу дэгъоу къаджэщтыгъ. ИшIэ шIэгъо-шIугъ, еджэным фаблэу сы-дигъуи щытыгъ.

ШIэныгъэ ИофшIэгъабэ зилэ бзыльфыгъэм ищылэныгъэ гъогу псынIкIэу, кызырыкIоу щытыгъэп. Ятэу Мыхъамэт духовнэ семинарием ужж Адэ-мые кыгъэгъэжьи щыпсэугъ, цыфхэм ашIошIэу, шхъэкIа-фэ рахэу щытыгъ. Ау адрэ цыф жьугъэу лажьэ зымыIэу хабзэм ыгъэпшынагъэхэм ари ащыщ хъугъэ.

ШIэныгъэлэжьи хьарыфы-лэем итхын кызырэфэIуа-гъэр аукуодыеу щытэп. Ащ ыпэкIи къоджэ еджапIэм ыкIи кIэлэгъаджэхэм яшIэныгъэ-хэм зашыхагъэхьорэ институ-тым ар ащылэжьишэу. А лъэ-хъаным ПатIыкIо Аскэрбий хэку ОНО-м ипэщагъ. Хьары-фылгъэ тхыгъэн фаеу ащ кы-зырелом, Джантыгъэ бэрэ егу-пшысагъ. Ау ублэлIэ клас-схэмкIэ ары нылэп а лъэхъаным специалистэу шылагъэр. Бэрэ кызылэгъэлэхэ нэуж хьарыфы-лэем итхын Джантыгъэ фе-жьишэу. Иофыр кызырыкIоу щытыгъэп. Ежьишэу кыгу-рылоштыгъ адрэ зэреджэхэрэ тхыльхэм ар зэрэфэмыдэр. Хьарыфылгъэр зетхыкхэ нэуж нылэп методист шьыпкэу ащ зызылэгъэжьишэу. ИофшIа-гъэр пчыагъэрэ кыдэкIы-жьишэу. Нэужым ащ Джанты-гъэ «ТхыбзэкIэ» еджагъ.

Джантыгъэ ишIэныгъэ-ме-тодическэ ИофшIэн къэралы-гъом уасэ кыфишIэу бэрэ хи-гъэунэфыкIыгъ. Ар СССР-м ыкIи РСФСР-м яапшээрэ еджапIэ иотличникыгъ, «Ушин-скэм имедаль», ВДНХ-м име-даль, Джордж Сорос ишIу-хьафтын... Джыри лъыбгъэ-кIотэн плэкIышт. Ау зэкIэми анахь тын лэпIэу Тхъэм Джан-тыгъэ кыритыгъэр илгъы-гъэхэр, ахэм къахъагъэ са-бийхэр, жьышхъэ мафэу кы-фэIуагъэр арых.

ГухэкIышху шIэныгъэм, егъэджэн шIыкIэ-амалым игъэ-псакохэр мэкIэ-макIэу зэрэ-тхэкIыжьишэу, ау уахътэм джыри зыпари пэуцужьишэу ыльэкIыгъэп...

СИХЪУ Гоцнагъу.

ГЪОГУРЫКIОНЫР ЩЫНЭГЪОНЧЪЭНЫМКIЭ КЪУЛЫКЪУМ КЪЕТЫ

Нэбгыри 5 ахэкIодагъ

БлэкIыгъэ тхъэмафэм Адыгеим игъогухэм хъугъэ-шIэгъи 9 атэхъухьагъ, ахэм нэбгыри 5 ахэкIодагъ, 10-мэ шьобжхэр атешагъэхэ хъугъэ.

Шышхъэлым и 21-м, пчы-хъэм, поселкэу Красноок-тябрьскэм икIэу станицэу Да-гестанскэм кIорэ автомобиль гъогум ВАЗ-2107-р шыдэчэ-хи зэпыригъэзагъ. Ар зезы-фэщтыгъэм транспортыр фэ-гъэлорышIагъэп. Кыдысыгъэ шьэожьишэу илгъэ 11 зыныб-жьишэу шьобжхэр тешагъэхэу сымэджэщым чIэлъ.

Ащ кыкIэлъыкIорэ мафэм, шышхъэлым и 22-м, селоу Красногвардейскэм иурам-хэм ащыщ мопедымрэ Iэ-кIыб къэрал кышчашыгъэ

автомашинэ псынIкIэмрэ шы-зэутэкIыгъэх. Мопедыр зыгъэ-лорышIэщтыгъэм гъогурыкIо-ным ишапхэ ыукъуагъ, гъогу шхъаIэм тет «Опелыр» бли-мыгъэкIэу кыгъэгъэзагъ. Ащ ыпкэ кыкIыкIэ ежь шьобжхэр тешагъэхэу сымэджэщым чIэ-фагъ. Шышхъэлым и 26-м, Мыекъуапэ иурамэу Хьахъу-ратэм ыцIэ зыхьырымрэ пере-улкэу «Коммунальный» зы-фиорэмрэ зышызэхэкIыхэ-рэм дэжь фитыныгъэ имыIэу ВАЗ-2107-м кышчигъэзагъ ыкIи ежь игъогу дэдэ тетыгъэ

ВАЗ-21074-м еутэкIыгъ. Ар зезыфэщтыгъэм шьобжхэр тешагъэхэу республикэ сымэ-джэщым ащагъ.

А мэфэ дэдэм поселкэу Гончаркэм ВАЗ-21099-р мо-педым шьэутэкIыгъ. Автомо-билир зыгъэлорышIэщтыгъэр ары мы хъугъэ-шIагъэм зи-мысагъэ хэлъыр — гъогу шхъаIэм тет мопедыр бли-гъэкIыгъэп. Зыныбжь имы-кьурэ кIалэу ащ тесыгъэм шьобжхэр тешагъэхэ хъугъэ. Джащ фэдэу поселкэу Дружбэм иурам рычъэрэ «Опелыр» зезыфэщтыгъэм фэмыгъэлорышIэу дэчъэхи, пкъэуу щытым еутэкIыгъ. Шьобж хьылыгъэу тыришагъэ-хэм апкэ кыкIыкIэ ащ иду-най ыхъожьишэу, кыдысыгъэр сымэджэщым чIэлъ.

Ащ кыдыхэлъытагъэу Къэралыгъо автомобиль инс-пекцием иIофышIэхэм кIэлэ-еджакIохэр зэрэзэрэщэрэмэ язытет ауплэкIушт. Анахы-бэу машинэ зэфэным илгъэшы-гъэкIэ шапхъэхэр зэрагъэца-кIэхэрэм, лъэсрыкIо зэпыры-кIыпIэм кызысыхэкIэ зэрэ-зэкIохэрэм, зыныбжь имыкы-гъэхэр зэрэзэрэщэхэрэм анаIэ атырагъэтышт. Джащ фэдэу ны-тыхэм зэлукIэу афашIы-хэрэм, кIэлэгъэгъэ советхэм ахэхэсыгъохэм инспекторхэр ахэлэжьишэу, зыныбжь имы-кьугъэу скутерхэмрэ кушхъэ-фачъэхэмрэ атесхэм зэдэгу-щылэгъухэр адашIыштых.

Шапхъэхэр агу къагъэкIыжьищтых

КIэлэцIыкIухэр гъогухэм атэхъухьэрэ хъугъэ-шIагъэ-хэм зэрахэкIуадэхэрэм ыкIи шьобжхэр зэрахырэм ипчы-агъэ уигъэгумэкIынэу щыт. Илгъэу тызыхъэтыр кызи-хъагъэм кышчублагъэу ащ фэдэу хъугъэ-шIэгъэ мин 11-м ехъу Урысыем игъогу-хэм атэхъухьагъ, ахэм псэ-умкIи нэбгырэ 520-р ахэкIо-дагъ, мин 12 фэдиэмэ шьобж-хэр атешагъэ хъугъэ. Шы-

шхъэIу-Юныгъо мазэхэм, кIэ-лэцIыкIухэр яунэхэм кызы-щякIужьишэу, еджэныр зыра-гъэжьишэу, а пчыагъэр на-хыбэ мэхьу. Ащ фэшI илгъэ еджэгъоу къэблагъэрэм ипэ-гъокIэу кIэлэеджакIохэм гъо-гурыкIоным ишапхъэхэр агу къагъэкIыжьишэу пэшIоры-гъэшш Иофхьабзэу «Внима-ние — дети!» зыфиорэр Уры-сыем ишьолъырахэм зэкIэми ащызэхашэ.

Полициие класс агъэпсыгъ

Ар Мыекъуапэ иеджапIэу N 17-м шызэхашагъ, псэум-кIи нэбгырэ 32-рэ исышт. Мыщ фэдэ классхэр нэмыкI шьолъырахэм нахыпэкIэ ащагъэпсыгъэу щыт. Кыны-гъо гъэнэфагъэхэр къетых, зэ-рэрахъухьагъэу зыщыпхы-рымыкIыгъэхэри шылэх. Арэу щытми, АР-м хэгъэгъу кIоцI ИофхэмкIэ и Министрествэ ащ хэлэжъэн гухэлэ иI. ШIэпхэ гъэцэкIэным егъэсэгъэнхэр

еджапIэм кышчырагъэжьишэу ары пшъэрылгъэ шхъаIэу зы-фагъэуцужьишэу.

АР-м хэгъэгъу кIоцI Иофхэм-кIэ иминистрэу Александр Ре-чицкэм кIэлэеджакIоу классым исыштыхэм, ахэм янэ-ятэхэм зэлукIэгъу адыриIагъ. Иофым кыныгъоу хэлъыри, япшъэ-рылгъэхэр зыфэдэщтыхэри икыу фэдишэу къагурылохэзэ клас-сыр зэрагъэпсыгъэр, яцIыкы-гъом ахаплъхьэрэм тетэу нэ-

ужым зэрэпсэуштыхэр анахь шхъаIэу зэралгытагъэр ащ кылуагъ.

Хэгъэгъу кIоцI ИофхэмкIэ Министрествэм хэтхэм Иоф адэшIэгъэнымкIэ Гъэлоры-шIапIэм ипащэу Александр Ермиловым ны-тыхэр нэ-гуасэ афишIыгъэх зэшлуа-хынэу агъэнэфагъэхэм. Нэ-ужым министрэм упчIэ-хэм джэуапхэр кыаритыжьи-гъэх.



ИлъэсыкIэ еджэгъум зэрэфэхъазырхэр зэтэкIы

Республикэм ирайонхэм ыкIи икбалэхэм еджапIэхэр илъэсыкIэ еджэгъум зэрэфэхъазырхэр зыуплэкIурэ комиссиет зэригъэнэфэгъэмкIэ, шышхьэлум и 25-м ехьулIэу Кошхьэблэ, Красногвардейскэ, Джэджэ, Теуцожь районхэм ыкIи Адыгэкталэ адэт еджапIэхэр ары гъэцкIэжыныхэр зыщыхьгъэхэр. ЕджапIэхэу унашхьэхэр зыщызэблахьхэрэм, шхьаныгъупчэхэр кIэу зыщыхагъэуцохэрэм ыкIи нэмыкI игъэкIотыгъэ гъэцкIэжыныхэр зыщашыхэрэм аужырэ IофшIэхэр ащэкIох.

ИгъэкIотыгъэ гъэцкIэжыныхэр зыщыхьгъэхэр ащыщ Мыекыуапэ дэт гурыт еджапIэу

N 7-р. Ащ ипашэ кызырэтIуагъэмкIэ, Iоныгъом и 1-м ехьулIэу IофшIэхэр кыаухыщтых. Федеральнэ ыкIи республикэ бюджетым кыафатIупшыгъэ сомэ миллиони 9-рэ мин 600-мкIэ гъэцкIэжыныхэр еджапIэм рашылагъэх. Унашхьэр агъэкIэжыгъэ, еджапIэм ыкIоцI гъэцкIэжыныхэр цыкIушхьокIухэр пашылагъэх, санузелхэр зэтырагъэпсыхъажыгъэх, компьютерхэр кыащэфыгъэ, спортивнэ псэуалэхэр, физкультурэмкIэ ящыкIэгъэшт Iэмэ-псымэхэр зэрагъэготыгъэх, кIэлэеджакIохэм яшхьапIи зэтырагъэпсыхъагъэ. ИлъэсыкIэ еджэгъум фэхъазырхэр ежэх.

Гурыт еджапIэу N 9-м Iоф-

шIэхэр чанэу шызэшIуахыгъэх. ЕджапIэм ышхьэ зэблахьгъэ, депутатхэу Iэпылэгъу кыафэхьгъэхэм яхьатыркIэ, анахь цыкIухэр зыщеджэхэрэм шхьаныгъупчэ 38-рэ кIэу хагъэуцагъэ, егъэджэн псэуалэхэр зэрагъэготыгъэх, ащ нэмыкIэу гъэцкIэжыныхэр еджапIэм ыкIоцI рашылагъэх. ГъэцкIэжыныхэр кыдылтыгъэр ахьщэмкIэ физикэм-рэ химиемрэкIэ кабинетхэр зэтырагъэпсыхъажыгъэх, ящыкIэгъэ Iэмэ-псымэхэр кыащэфыгъэх. Тхыльхэр, ноутбукхэр зэрагъэготыгъэх. ЕджапIэм хэт шхьапIэр агъэкIэжыгъэ.

ЗэкIэмкIи республикэм еджэпIи 9-мэ яунашхьэхэр ащызэблахьхэр, ахэм ащыщхэу IофшIэхэр зыщамыухыгъэхэр Мыекыуапэ районымкIэ поселкэу Победэм дэт гурыт еджапIэу N 4-мрэ Каменноостескэм дэт гурыт еджапIэу N 11-мрэ. Зы еджапIэм унашхьэр шагъэ-кIэжы, адрэм шызэблахьхэр. ГъэцкIэжыныхэр кыаухымы, Iоныгъом и 1-м еджэпIитIури кызылаухыжыгъэ, кIэлэеджакIоху мыхэм ачIэсыр зэрэмакIэм елтыгыгъэу гъэцкIэжыныхэр зыщыхьгъэх кабинетхэм ащеджэнхэ алъэкIыгъэ.

Мыекыуапэ кIэ экологиемрэ биологиемрэ афэгъэгъэгъэ лицееу N 35-м иIофшIэхэр Iоныгъом и 1-м ехьулIэу кыаухыгъэхуныгъэу шынэгъошхо шы, сыда пIомэ непэрэ мафэм еджапIэм ышхьэ техыгъэу щыт, ызы-



щан ныIэп тыратхьажыныхэр игъо зыфифагъэхэр. Шхьэр тырамылхьажыгъэ гъэцкIэжыныхэр зыщыхьгъэх кабинетхэр хьаулые хьугъэх, ошх кызыщыхьхэр, кыкIэщыхьгъэ.

ЕджапIэм ипашэ кызырэтIуагъэмкIэ, гъэцкIэжыныхэр IофшIэхэр зезыхьащхэр зэнэжыкIэу шыкIэм тетэу кыаухыгъэх. Аукционым кыаухыгъэхэу ЖЭУ-6-р ары. Ащ иIофшIэн жьажьэу зэрэзыхьагъэм кыаухыгъэхэу ящыгъэхэу игъом агъэцкIагъэхэп. Джы мы мафэхэм зэпыу ямыIэу нэбгырэ 50 фэдизмэ Iоф ашIэ ыкIи Iоныгъом и 1-м ехьулIэу кыаухыгъэхуныгъэу мэгугъэх. ЫчIэгъырэ кыаухыгъэхэу тетэу кабинетхэр бэшагъэу кыаухыгъэх, классхэм краскэхэр, етIэфыр ашафэгъэ. Унашхьэм изэблахьхэр кызырэхьхэу тетэу ящэнэрэ кыаухыгъэхэу гъэцкIэжыныхэр мынхэр псынкIэу пашылагъэх. Гъэсэныгъэм игъэкIэжыныхэр кыдыхьалыгъэу мы еджапIэм изэтэгъэ-

псыхъажыныхэр сомэ миллиони 8-м ехьу федеральнэ бюджетым, миллиони 4,5-рэ чыпIэ бюджетым кыафатIупшыгъэ. Ащ шыщхэу гъэсэныгъэм иучреждение иунашхьэ изэблахьхэр сомэ миллион 11,5-рэ пIуагъэхьагъэ, нэмыкI гъэцкIэжыныхэр сомэ мин 250-рэ атефагъэ. Ащ нэмыкIэу, сабийхэр зыщыхьагъэхэу игъэкIотыгъэу гъэцкIэжыныхэр шырагъэкIокIыгъэх. Депутатхэм кыратыгъэ ахьщэмкIэ егъэджэн Iэмэ-псымэхэр зэрагъэготыгъэх.

АР-м гъэсэныгъэмрэ шIэныгъэмрэкIэ и Министерствэ кызырэхьагъэхьыгъэмкIэ, еджапIэхэр илъэсыкIэ еджэгъум зэрэфэхъазырхэр зэтэкIы, ау хэуконыгъэхэр яIэми, Iоныгъом и 1-м зэкIэри кызылаухыгъэх.

ПАТЫКЪО Анет.

Сурэтхэр Iэшыгъэ Аслъан гурыт еджапIэу N 35-м кыаухыгъэхэу.



КIЭЛЭГЪАДЖЭХЭМ ЯШЫШХЬЭУ ЗЭУКIЭГЪУХЭР

ШэпхъакIэхэм адиштэу зэхашэ

Теуцожь районым икIэлэгъаджэхэм шышхьэлум и 28-м зэукIэу ялагъэм зыщыхьгъэхэу гъэсэныгъэр гъэкIэжыныхэрэм иамалхэр зэрахьхэзэ илъэсыкIэ еджэгъум яIофшIэн зэрэзыхьагъэхэу ары. Мы Iофыгъом фэгъэхьыгъэ псалъэу район администрациет гъэсэныгъэмкIэ игъэло-рышIапIэ ипашэу Ерэджыбэжэ Адам кыаухыгъэм кызырэтIуагъэмкIэ, еджапIакIэм игъэпсын дэлажэхэзэ, кIэлэеджакIохэм шIэныгъэ куухэр арагъэготыгъэх. Ащ фэши бюджет зэфэшхьафхэм еджапIэхэм ахьщхэу кыафатIупшыгъэм кыаухыгъэхэу, ахэм язытет нахьышIу ашIыгъэ, непэрэ шапхьэхэм адиштэу егъэджэн-пIуныгъэ IофшIэныр агъэпсыгъэ, кIэлэегъаджэхэм ялэжыпIэ хагъэхьагъэх.

Зигугъу кытIыгъэ IофшIэхэр зэшIохыгъэхэм, я XXI-рэ лIэшIэгъум иеджапIэ гъэпсыгъэным афэгъэхьыгъэу агъэцкIэхэрэм ащыщхэми ар кыагъэуцыхьагъэ. КызырIуагъэмкIэ, гъэсэныгъэм иIофшIэхэм япроцент 69-мэ курс зэфэшхьафхэм яшIэныгъэхэм ащыхагъэхьагъэ. ПредметхэмкIэ еджапIэхэм кабинетэу ялэхэр зыфэгъэхьыгъэхэм елтыгыгъэу зэтрагъэпсыхъагъэх. ЕджапIэхэм япроцент 86-мэ компьютерхэр ачIэтых. IээпIэ кабинетхэр, шхьапIэхэр зы-

ми щымыкIэхэу агъэпсыгъэх.

Пэнэжыкыгъэ гурыт еджапIэм зэпэчыгъэ егъэджэным игупчэ гъэрэкIо кыаухыгъэх. Ащ кыаухыгъэх еджапIэм икласси 4-мэ арыс кIэлэеджакIохэм япроцент 68-рэ. ИлъэсыкIэ еджэгъур зырагъэжыгъэхэу зэпэчыгъэ егъэджэныр джащ фэдэу ащызыхьагъэх Нэчэрэзые, Гъобэжэе ыкIи Очэпшые еджапIэхэм. Ахэм ащ фэдэ егъэджэныр ашагъэпсыным пIуныгъэ сомэ миллиони 2,4-рэ бэрэ пIомыгъэу кыаухыгъэхэу щыт. Непэ ехьулIэу ящыкIэгъэшт ноутбукхэри компьютерхэри ащэфыгъэх.

Гъэсэныгъэр гъэкIэжыныхэр кыдылтыгъэ кIэлэеджакIохэр макIэу зычIэхэу гурыт имыкыурэ еджапIэхэр гурыт еджапIэхэм япхыгъэхэу шыгъэныр. Ари зэшIохыгъэ хьугъэ. АщкIэ шыхьат Аскъэлэе гурыт еджапIэм — Красносельскэ гурыт имыкыурэ еджапIэр, Шевченком дэт гурыт еджапIэм — Петровскэ еджапIэр, Джэджэбэжэ гурыт еджапIэм Городской гурыт имыкыурэ еджапIэр зэрапхыгъэхэр. ГъэрэкIо Красненскэ гурыт имыкыурэ еджапIэр ПчыхьэлIыкыгъэ гурыт еджапIэм икыуатэ ашыхьыгъагъэ ыкIи ащ ишIуагъэ кыаухыгъэх.

— Мыгъэ, — кыаухыгъэ Ерэджыбэжэ Адам, — илъэсыкIэ еджэгъум тиеджапIэхэм кыа-

кIолIэшт нэбгырэ 1786-рэ, апэрэ классхэм кыаухыгъэхэу 184-рэ. Ахэм тиеджапIэхэм япчэхэр афызэлухыгъэх, зэкIэри дэгъоу гъэцкIэжыныхэр, нэфынх, гуIэтыпIэх. ЕджапIэ шагъухэри зэтэгъэпсыхъагъэх. ТапэкIэ фэдэ кыаухыгъэхэу еджэпIи 8-мэ шагъуикIыпIэхэр ахашыхьагъэх. Спортзалхэри зэтэгъэпсыхъагъэх. ЕджапIэхэм зэкIэми мэфэ ыкIи чэщ кыэрэгъулэхэр яIэх.

2012-рэ илъэсым гъэсэныгъэр гъэкIэжыныхэрэм, егъэджэн-пIуныгъэр непэрэ шапхьэхэм адиштэу зэхашэным мылхьоу аплэуагъэхьагъэр сомэ миллион 12,6-рэ. ФизикэмкIэ, химиемкIэ, биологиемкIэ, нэмыкI предметхэмкIэ кабинет 17-мэ оборудованиеу арытыгъэх, автобуситIу, компютери 101-рэ, нэмыкIэхэри ащэфыгъэх. Ахэм яшIуагъэхэу, гъэсэныгъэр гъэкIэжыныхэрэм фэгъэхьыгъэ Iофыгъэхэр щытхэу хэлэуу районым шызэшIохыгъэ зэрэхьыгъэхэу щытхэлэп. Ащ ишыхьат илъэсыкIэ еджэгъум кIэлэеджэкIо 600-м ехьу Федеральнэ кырагыгъэ гъэсэныгъэ стандартым кыдылтыгъэрэ шапхьэхэм атетэу зэреджэштхэр.

Районым кIэлэцIыкIу IыгыпIи 5 ит. ШIэныгъэм и Мафэ ехьулIэу кIэлэцIыкIу нэбгырэ 50 зыщыхьыгъэхэу Аскъэлае кыаухыгъэхэу щыт. Пстэ-

умкIи ахэм ачIэсыгъэу хьыгъэх нэбгырэ 606-рэ. Ар кIэлэцIыкIоу районым исым ипроцент 36-рэ ныIэп, арышхэ, мы Iофым узэгупшысэ хэлэ.

ГъэкIэжыныхэр пылэ Iофыгъэхэм кIэлэегъаджэм пшгъэдэжыгъэхэу ыхьыгъэм кыаухыгъэх. Ащ ыгъэр ыпсэрэ етыгъэу, непи нычэпи имыIэу ишIэныгъэхэм ахыгъэхэу, уахьтэм дэбэжэу егъэджэн-пIуныгъэм пылэны фае. Арэуштэу кIэлэегъаджэм Iоф шыIэным пашэ лэжэпIэ тэрэи кыаухыгъэхэу щыт. Шыпкыгъэ, аужырэ илъэсхэм ащ тIэкIу кыаухыгъэх. ГъэрэкIо гурыт мээ лэжыпIэ кIэр сомэ 9013-м нэсыгъэмэ, джы ар зэрэхьыгъэр сомэ 12810-рэ. Ау ари бэп непэ шылакIэр зыфэдэр, мафэ кыс уасэхэм кыаухыгъэхэу кыаухыгъэхэу дэпIыгъэхэу.

Ащ пидзагъэу зыкI кырагыгъэу ушэтыным кIэухэу фэхьыгъэхэм, гурыт еджапIэр кыаухыгъэхэу нэбгыри 130-м (11-мэ дышхэ ыкIи тыжыныгъэхэу кыаухыгъэхэу) щышхэу 100-р ашхэу еджапIэхэм зэрэцIэхьагъэхэу кыаухыгъэхэу хыгъэуныфыхьыгъэх. Район олимпиадэхэм икIыгъэ илъэс еджэгъум нэбгырэ 600 ахэлэжыгъэх. Ахэм ащыщхэу кIэлэеджэкIо 24-мэ республикэ олимпиадэхэм апэрэ ыкIи хагъэуныфыхьыгъэр чыпIэхэр кыаухыгъэхэу.

Гъэсэныгъэр гъэкIэжыныхэрэм фэгъэхьыгъэхэу кыаухыгъэхэу Пэнэжыкыгъэ гурыт еджапIэм ипашэу Хьабэжэу Заремэ, Нэшхьыгъэ гурыт еджапIэм ипашэу игуадзэу Шэуджэн Светланэ, Аскъэлэе гурыт еджапIэм икIэлэегъаджэу Еутых Хьарыет, нэмыкIэхэри.

КIэлэегъаджэ ныбжыкIэхэу кыаухыгъэхэу КыкIэ Бислэан, Гедыоджэ Азэ, Анна Смалэм, БатIыжэ Беллэ сэнэхьатэу кыаухыгъэхэу агу етыгъэу рылэжыгъэхэу кыаухыгъэхэу ашхэу категория зыIэ кIэлэегъаджэу Джэджэбэжэ кыаухыгъэхэу Аслэямэ Гошнагъэ.

Илъэсыбэрэ кIэлэегъаджэу Iоф ашIи, зызыгъэпсыгъэхэу тIысыжыгъэхэу нэбгырэ 15-мэ зэрэфэрэхьагъэхэу хагъэуныфыхьыгъэхэу, ахэми «тхьашхьыгъэхэу» араIэзэ, псауныгъэ пытэ ялэну афэлаIохэу агъэкIотэжыгъэх.

КIэлэегъаджэхэм язэукIэ хэлэжыгъэх, шIуфэс псалэхэр кыаухыгъэхэу, район администрациет ипашэу иIэнатIэ зыгъэцкIэрэ Зэрамыку Салбий, на-роднэ депутатхэм Теуцожь районымкIэ я Совет итхьаматэу Пчыхьалыкыгъэ Аюбэ, районым иветеранхэм ясовет итхьаматэу НэмыкIэжэ Юрэ.

НЭХЭЕ Рэмзан.

Хэхъоныгъэм илъэпсэшлу мэпытэ

Физкультурэмрэ спор-
тымрэ тищылэныгъэ нахь
гъэшлэгъон къашы. Зе-
клонхэм ахэлажьэхэрэм,
жыы къабзэм хэтхэу
языгъэпсэфыгъо уахътэ
зыгъаклохэрэм псау-
ныгъэр агъэпытэ. Фут-
болым, самбэм, дзю-
дом, атлетикэ
псынклэм, баскетбо-
лым, атлетикэ онтэ-
гъум, гимнастикэм, шы
спортым, нэмыклхэм
апыщагъэхэм зэнэкь-
кхуэхэм къащадахырэ
медальхэм тарэгущо,
щытхур афэтэлэ. Адыгэ
Республикэм испорт
щылакэ зеушъомбгъу.

2012-рэ илгъэсым Олимпиадэ
джэгунхэр Лондон шыклуагъэх.
Дунаим испортсмен анахь лгъэш-
хэр зыщызэлуклэхэр уахътэм ехъу-
лэу тиреспубликэ зэнэкьокху
гъэшлэгъонхэр щызэхащагъэх.
2012-рэ илгъэсым спорт зэлуклэгъу
640-м ехъумэ Адыгеим ифизкульту-
рнихэмрэ спортсменхэмрэ ахэ-
лэжьэщтых.

«Олимпиадэм и Маф», «Физ-
культурникым и Маф» зыфалохэрэ
мэфэкл зэхэхъэхэм нэгбгарабэ ахэ-
лэжьагъ. Шы спортымклэ, фут-
болымклэ, баскетболымклэ, нард-
хэмклэ, волейболымклэ, атлетикэ
псынклэмклэ, нэмыклхэмклэи зэ-
нэкьокхуагъэх.

Шы спортым ялэпэлэсэныгъэ
къызыщагъэлыгъом Ростов хэкум,
Краснодар краим, Адыгеим яллы-
кдохэр гъэшлэгъонхэр зэнэкьокху-
агъэх. Краснодар краим игуберна-
тор ишлухъафтынхэм якъыдэхын
фэгъэхыгъэ зэлуклэгъухуэ шы
спортымклэ Краснодар щызэхаща-
гъэх.



гъэм Адыгеим испортсменхэр,
культурэм илофшлэхэр ахэлэ-
жьагъэх.

Кавказ шьолъырым шыпсэурэ
лгъэпкъмэ яискусствэ къызыгъэ-
лгъэуагъэмэ ащыщых Адыгэ Рес-
публикэм инароднэ артисткэу Ку-
шъэкъо Симэрэ эстрадэм щызэ-
лгъэшлэрэ Мыгу Айдэмыррэ. Ады-
габзэкклэ къалогъэ орэдхэр шы-
жынчыгъэх. «Нэ шлуцлэхэр» зы-
филорэ орэдыр А. Мыгум къызы-
хедзэм, къедэлухэрэр къыдежы-
угъэх.

«Дэнэ гъогур», кушъхъэфэчъэ спортыр...

**Дунэе раллиеу «Дэнэ гъогур»
Москва къыщаубли, Урысыем
ишъолъырхэм ащыклуагъ.
Адыгэ Республикэм спорт зэ-
нэкьокхур щаухыгъ, хагъэ-
унэфыкырэ чыплэхэр къы-
дэзыхыгъэхэм
шлухъафтын-
хэр араты-
жыгъэх.**

Кушъхъэфэ-
чъэ спортымклэ
бзыльфыгъэмэ
азыфагу апэрэ
Дунэе зэлуклэ-
гъухэр Адыгэ
Республикэм
игъогухэм ащы-
клуагъэх. По-
селкэу Тульскэр
илгъэси 150-рэ
зыхъугъэ мафэм

ехъулэу зэлуклэгъухэр зэхашагъэх.
Москва, Самарэ, нэмыкл шьолъыр-
хэм яспортсменхэм Адыгеим
ичыплэ дахэхэр арагъэлыгъугъэх.
Къэээкъхэм, адыгэхэм, урысхэм
ялгъэпкъ культурэ хъаклэхэр аща-
гъэгъозагъэх.

— Культурэм, искусствэм,
спортым яшлуагъэкклэ Адыгэ Рес-
публикэр Урысыем имызакъоу,
дунаим нахьышлоу шызэлъа-
шлагъ, — къытилуагъ АР-м физ-
культурэмклэ ыкли спортымклэ и
Комитет итхъамагъэу Хъасанэкъо
Мурат. — Тапэкли хэгъэгъу ыкли

дунэе турнирхэр, зэлуклэхэр тирес-
публикэ щызэхэтщэщтых.

— Кушъхъэфэчъэ спортымклэ
зэнэкьокху инхэр Адыгеим щызэ-
хашэхуэ заублэм, шьуиреспубликэ
тыкыгъэрэклорэм ипчыагъэ нахьыбэ
хъугъэ, — къелуагъ Урысыем шы-
зэлъашлэрэ спорт журналистэу Ан-
дрей Кондрашовым. — Мыекъуапэ
кълэ дах, иурамхэр шьуамбгъох,
цыфхэр нэгущлох, спорт къэбар-
хэр ашлогъэшлэгъонхы. Адыгеир
спорт зэнэкьокхуэхэм ягупчэ
шлэхуэ хушгъэу тэлыгъэ.

— Урысыем кушъхъэфэчъэ
спортымклэ ихэшыпыкыгъэ ко-
мандэхэм ахэтых Адыгеим ща-
пугъэхэр, — игупшысэхэм та-
щегъэгъуазэ АР-м кушъхъэфэчъэ
спортымклэ иеджаплэ идиректорэу
Анатолий Лелюк. — Владимир
Долговыр, Кристина Савельевар,
Алена Журба, нэмыклхэри Урысы-
ем ыкли лгъыгъэхэм ащы-
кларэ зэнэкьокхуэхэм ахэлажьэх.
Стлэшъу Мамыррэ Александр
Евтушенкэмрэ зэлъа-
шлэрэ спортклубэу
«Катюшэм» хэтых,
Урысыем ихэшыпы-
кыгъэ командэ рагъэ-
блэгъагъэх.

— Илгъэс зауэлкэ
узэклэбжэмэ, кушъ-
хъэфэчъэ спортыр ти-
мышыклагъэу бэмэ
къыталогъыгъ, — зэ-
дэгущылэгъур лгъэгъэ-
клуагъэ Хъасанэкъо Му-
ратэ. — Джырэ уахъ-
тэ, Мыекъуапэ изакъо-
ми, кушъхъэфэчъэм те-
сэу тлэгъурэр шъэ
пчыагъэм клэхъагъ.

Мыекъуапэ шагъэпсыгъэ гупчэ-
хэм кушъхъэфэчъэхэр бэджэндэу
къащалахы. Физкультурэм пыща-
гъэмэ, зызыгъэпсэфы зышлоигъомэ
ар ящылэныгъэ шыщ хъугъэ.

Апшгъэрэ еджаплэхэм, колледж-
хэм физкультурэмрэ спортымрэ
защашъомбгъуным фэшл амалэу
ялэм хэшпыккэу хэжъагъ. Стади-
оныклэхэр, спорт унэшхохэр рес-
публикэм шагъэпсых. Псы спор-
тыр, гимнастикэр, атлетикэ псын-
клэр, нэмыклхэр зышлогъэшлэ-
гъонхэм ясэнаушыгъэ къызылуахын
алгъэкышты. Урысыем и Къыблэ
шьолъыр футболымклэ иклэлэцы-
кы-ныбжыккэ спорт еджаплэ Мы-
екъуапэ дэт хъугъэ. Спорт зыгъэса-
плэхэр нахьыбэ зэрэхъухэрэм
тегъэгущло. Шуныгъэ логъэу ныб-
жыккэмэ адызэрахъэрэр нахьы-
шлоу зэхашэнэу тэгугъэ. Олимпи-
адэ джэгунхэм, дунаим, Европэм
ячемпионхэр тиеджаплэхэм ащагъэ-
сэщтых. Адыгэ Республикэм ыцлэ
спортышхом нахь лгъагъу шалэгъышты.



ФУТБОЛ

Лакъомэ язэнэкьокху

Мыекъуапэ и Мафэ фэгъэхыгъэу футбол
цыклымклэ зэнэкьокху республикэ стадионым
щыкложт. Лакъомэ якомандэхэр зэдешлэщтых.

Къалэм спортымклэ игъэлорышлалэ зехищэрэ зэнэкьокху
адыгэхэр зыхэт командэу хэлэжьэщтых маклэм.



Нэклубгъор зыгъэхъазырыгъэр ЕМТИЛЪ Нурбий.

Зэхэзыщагъэхэр:
Адыгэ
Республикэм лгъэпкъ
лофхэмклэ, лгъыб
къэралхэм
ащыпсэурэ
тильэпкъэгъухэм
адырлэ
зэпхыныгъэхэмклэ
ыкли къэбар
жъугъэм
иамалхэмклэ
и Комитет
Адресыр: ур.Кре-
стьянскэр, 236

**Редактор
шъхъалэр
ДЭРБЭ
ТИМУР**

**Редактор
шъхъалэм
иапэрэ гуадзэр
МЭШЛЭКЪО
Саид**

**Пшъэдэклыжъ
зыхъырэ
секретары**

**ЖАКІЭМЫКЪО
Аминэт**

**Редакциер
зыхъышлэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъалэм
иапэрэ
гуадзэр:
52-49-44,
редактор гуадзэр-
пшъэдэклыжъ зы-
хъырэ секретары:
52-16-77.
E-mail:
adygvoice@mail.ru

**Зыщаушыхъаты-
гъэр:**

Урысые Федерацием
хэутын логъхэмклэ,
телерадиокъэтын-
хэмклэ ыкли зэлы-
лгъыккэ амалхэмклэ
и Министерствэ
и Темыр-Кавказ
чыплэ гъэлоры-
шлал, зэраушыха-
тыгъэ номерыр
ПИ №ТУ23-00916

Зыщыхаутырэр

ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**Пчыагъэр
5166
Индексхэр
52161
52162
Зак. 2621**

Хэутыным
узшыккэтхэнэу шыт
уахъэр
Сыхъатыр 18.00
Зыщыккэтхэгъэхэ
уахъэр
Сыхъатыр 18.00

ОЛИМПИАДЭ ДЖЭГУНХЭР

Лондон имэфэкл

**Телефонклэ къатыгъ. Сэкъатныгъэ зилэхэм я Олимпиадэ
джэгунхэр шышхъэлум и 29-м Лондон щаублагъэх.
Адыгэ Республикэм икыгъэ Валерий Пономаренкэр
спорт щэрыонымклэ зэнэкьокху хэлажьэ. Хэгъэгъу
162-мэ яспортсмен мини 4-м ехъу зэнэкьокхушты.**

Телевизорымклэ Олимпиадэм тылгъэплгъэш, тэгущло, мэфэкл
шыпккъэм фэтэгъадэ. Валерий Пономаренкэм къызырлуагъэмклэ,
театрализованнэ къэшлыныр спортсменхэм лгъэшэу ашлогъэ-
шлэгъонхыгъ.